


باب 6

انزائيمس (Enzymes)

مکيه تصور

حياتيات جي هن باب ۾ اوهان سکندا.

- انزائيمس جون خاصيت ۽ وصف
- انزائيمس جي ترڪيب جو عمل (ڪلف ۽ ڪنجيءَ جو نمونو)
- انزائيمس جي خصوصيت



عمل جو ٻيو نالو حياتي آهي تنهن ڪري هزارين ڪيميائي ردعمل جاندارن جي جسم ۾ ٿين ٿا. هي جاندارن جا ردعمل گڏائي کين پيچ ڊاه جا ردعمل چئون ٿا ۽ هن ڪيميائي عمل جي طريقي کي پيچ ڊاه (Metabolism) چئبو آهي. پيچ ڊاه جا عمل هميشه ٻن قسمن جا ٿيندا آهن يا ته ٺاهيندڙ (Constructive) يا وري ڊاهيندڙ (Destructive). ٺاهيندڙ ردعملن ۾ وڏا ماليڪيول ٺهي ڪري جيوگهڙي جي جسم جي بناوت ٺاهين ٿا. هنن ردعملن کي تعميري عمل چئبو آهي ۽ هن قسم جي پيچ ڊاه کي تعميراتي عمل (Anabolism) چئبو آهي. ان جي برعڪس ڊاهيندڙ ردعمل جنهن ۾ وڏا ماليڪيول ننڍن ماليڪيولن ۾ ٽٽن ٿا ۽ توانائي خارج ڪن ٿا يا وڌيڪ استعمال ٿي بيڪار ٿي وڃن ٿا جنهن کي جسماني پيچ ڊاه (Catabolic) ردعمل چئبو آهي. هن قسم جي پيچ ڊاه واري عمل کي جسماني پيچ ڊاه وارو عمل (Catabolism) چئبو آهي.

ڪيميائي ردعمل کي ڪرڻ لاءِ ڪي خاص حالتون گهربل هونديون آهن، خاص ڪري گرميءَ جو درجو ۽ داب. گرمي ۽ داب جون حالتون جاندارن جي جيوگهڙي يا جاندارن ۾ گهڻو ڪري ڪيميائي ردعمل لاءِ موافق نه آهن. مثلاً: انساني جسم ۾ عام رواجي گرميءَ جو درجو 37°C ۽ داب 120/80 مرڪر پارِي جا ملي ميٽر. اهو گرمي جو درجو ۽ داب جون حالتون جاندارن ۾ ڪيميائي ردعمل ڪرڻ لاءِ ناڪافي هونديون آهن. هاڻي هتي اهو سوال ٿو پيدا ٿئي ته حياتياتي ڪيميائي عمل يا پيچ ڊاه وارا ردعمل هنن حالتن کي تبديل ڪرڻ کان سواءِ ڪيئن ٿي سگهن ٿا؟ هاڻي جسم کي سهولت ڪار جي گهرج آهي. هي سهولت ڪار حياتياتي ردعملن کي گهٽ توانائي تي پوري ڪرڻ ۾ مدد ڪن ٿا. مٿئين بحث مان هاڻي اهو صاف ظاهر آهي ته هر هڪ ردعمل کي ڪجهه استعمال ۾ ايندڙ گهٽ ۾ گهٽ توانائي ردعمل کي شروع ڪرڻ لاءِ گهربل هوندي آهي. ان گهٽ ۾ گهٽ گهربل توانائي کي عمل ڪرائڻ واري توانائي (Activation energy) چئبو آهي. جيڪڏهن اها توانائي گهڻي هوندي ته ردعمل ڏکيو ٿيندو يا ان جي برعڪس ٿيندو. مثال طور عمل ڪرڻ واري توانائي کي گلوڪوس ماليڪيول کي توڙڻ لاءِ شروعات ۾ ٻن ايڊينوٽرائي فاسفيٽ (ATP) ماليڪيولن جي گهرج هوندي آهي.

6.1 وصف (Definition)

گهڻي عمل ڪرڻ واري توانائي جاندارن کان پنهنجو پاڻ کان حاصل نه ٿي ٿئي، تنهن ڪري هنن کي سهولت ڪاري هن عمل ڪاريءَ (عمل انگيز) کي گهٽائڻ لاءِ گهربل هوندي آهي. اها سهولت ڪاري خاص ماليڪيول جيڪي پروٽين جا ٺهيل آهن انهن ۾ هوندي آهي، جن کي انزائيمس (Enzymes) چئبو آهي.

اهو نالو ان وقت آندو ويو جڏهن انزائيمس کي متعارف ڪرايو ويو، جيڪو ميون جي رس کي الڪوحل ۾ تبديل ڪندو آهي. هاڻي خميرن يعني انزائيمس کي حياتياتي ردعمل (بايو ڪئٽالسٽ) بيان ڪيو ٿو وڃي جيڪو ڪيميائي ردعمل ۾ عمل ڪرڻ واري توانائي کي گهٽائڻ ۾ مدد ڪري ٿو. انزائيم جو اهو عمل حياتياتي ردعمل کي تيز هلڻ جي اجازت ڏئي ٿو بنسبت گرميءَ جي درجي ۽ داب جي، جيڪو جاندارن کان برداشت نه ٿيندو آهي.

6.2 انزائيمس جون خاصيتون (Characteristics of Enzymes)

- انزائيمس (خميرا) حياتياتي عامل آهن ۽ اڪثر ڪري پروٽين جا ٺهيل آهن، تنهن ڪري امينو ايسڊ جا ٽه طرفي تهدار زنجيرون ڪنهن خاص شڪل ۾ هونديون آهن. انزائيمس جي اها شڪل امينو ايسڊ جي ترتيب جي ڪري ٿئي ٿي جيڪي مختلف بانڊن جي ترتيب سان مضبوط ٿين ٿا. مثلاً هائڊروجن بانڊ انزائيمس جي ردعملن کي گڏ پهرين انهن ۾ تيزي آڻين ٿا ۽ عمل واري توانائي کي گهٽائي گهربل ردعمل کي شروع ڪن ٿا (خميرائي ردعمل).
- جڏهن انزائيم (Enzyme) ڪيميائي ردعمل کي شروع ڪري ٿو ته عمل ڪاريءَ وارو ردعمل اهو پنهنجو پاڻ استعمال نه ٿو ٿئي تنهنڪري اڪيلو يا گهٽ مقدار ۾ انزائيمس ردعمل کي شروع ڪري سگهن ٿا ۽ تيز به ڪن ٿا.
- هنن جي موجودگي آخري پيداوار جي فطرت يا خاصيتن تي اثر نه ٿي ڪري.
- انزائيمس جي عاملن کي سٺ يعني خوراڪي مادو (Substant) چئبو آهي.
- اهي پنهنجي عمل ۾ ڏاڍا نمايان هوندا آهن. هڪ اڪيلو انزائيم هڪ ڪيميائي ردعمل ۾ عمل ڪاري يا واسطيداري ڪيميائي ردعملن کي گڏ ڪري ٿي.
- انزائيم جو ننڍڙو حصو جتي خوراڪي مادو انزائيم سان لڳل هوندو آهي. ان کي چست علائقو (Active site) چئبو آهي. چست علائقي جي شڪل خوراڪي مادي جي شڪل جو پورا ڪندي آهي.
- اهي حساس آهن، جيڪي ڪنهن به معمولي تبديلي لاءِ pH گرميءَ جو درجو ۽ خوراڪي مادي جي گهٽتائي.
- ڪن خميرن (Enzymes) کي انهن جي عمل ڪاريءَ لاءِ مدد ڪندڙ جزن جي ضرورت پوي ٿي. اهي جزا غير پروٽيني مادو ٿين ٿا جيڪي نامياتي يا غير نامياتي به ٿي سگهي ٿا. مثلاً چست (Zn^{2+}) ، ميٿگنيسيم (Mg^{2+}) ، مئنگنيز (Mn^{2+}) ، لوهر (Fe^{2+}) ، پوٽاشيم (K^{+}) ۽ سوڊيم (Na^{+}) ۽ نامياتي مددي جزا FAD ، NADP ، انزائيمس ۾ مددي جزا (Cofactors) ٿي ڪم ايندا آهن.

مددي جزن کي پروسٽيٽڪ ميڙن (Prosthetic groups) ۾ جيڪڏهن نامياتي مددي جزا سختيءَ سان (انزائيمس سان جڪڙيل هجن) ۽ ڪو انزائيمس (Coenzymes) (جيڪڏهن نامياتي مددي جزا انزائيمس سان هلڪا (Loose) جڪڙيل هجن).

- ڪيترائي انزائيمس ڪن خاص پيداوار لاءِ ترتيب ڏيئي طريقي سان ڪم ڪندا آهن. هن رستي کي پيچ ڏاه واريو رستو چئبو آهي.
- انزائيمس يا خميرن جي عمل ڪاري کي متحرڪ بنائيندڙن (Activators) سان وڌائي سگهجي ٿي ۽ ڪيس وادارو ڪندڙن (Inhibitors) سان گهٽائي سگهجي ٿي.
- انزائيمس روڪيندڙ هڪ ماليڪيول آهي جيڪو هڪ خمير سان ٻڌل آهي ۽ سندس عمل کي گهٽائي ٿو. هن مهل تائين خميرن (انزائيمس) جي عمل ڪاريءَ جي روڪ ڪن ٿا ۽ اهي هڪ پٿوجن (Pathogen) کي ماري سگهي ٿو.

6.2.1 انزائيمس جو استعمال (Use of enzymes):

- ڪيترائي خمير (Enzymes) ڪارو باري بنياد تي صنعتن ۾ استعمال ٿين ٿا. سڀ کان گهڻيون عام صنعتون آهن.
- ڪاغذ جي صنعت: تاندوري مادو ڪاغذ ٺاهڻ لاءِ حاصل ڪجي ٿو.
- کاڌي جي صنعت: هي پيڙا ۽ بيڪرين ۾ استعمال ٿيندڙ شين لاءِ آهي.
- مشروبات جي صنعت: ڪنڊ کي الڪوحل ۾ تبديل ڪرڻ لاءِ آهي.
- حياتياتي صفائي ڪندڙ: هي مختلف قسمن جي داغن کي صاف ڪرڻ لاءِ استعمال ٿين ٿا.


6.2.2 انزائيمس جي عمل ڪاري تي اثر انداز ٿيندڙ جزا:

(Factors affecting the activity of an enzyme):

دنيا ۾ جاندار پنهنجي خميرن جي حالتن کي سنوت ڏيڻ لاءِ ردعمل جي مناسب شرح پيدا ڪن ٿا. جتي انهن کي ضروري انزائيمس هوندا آهن جيڪي انتهائي حالتن ۾ به چڱيءَ طرح ڪم ڪن ٿا.

خوراڪي مادي جي گهٽائي (Substrate Concentration):

اهو تجرباتي طور ظاهر ڪيو ويو آهي ته جيڪڏهن خميرن جي نسبت کي مستقل رکيو وڃي ته پوءِ خوراڪي مادي جي گهٽائي آهستي آهستي وڌندي ۽ ردعمل جي رفتار جي شرح (Velocity) به وڌندي، ايتري حد تائين جو اها وڌي وڌي ٿي. جيڪا اڳتي هلي اها خوراڪي مادي جي گهٽائي کي وڌائي ٿي جنهن ڪري گهٽائي واري پيداوار ۾ خاص تبديلي ردعمل جي شرح ۾ نه ايندي آهي.




شڪل 6.1 انزائيمس جو سٺ جي عمل تي اثر

ٻين لفظن ۾ خميرن جا ماليڪيول خوراڪي مادي سان رچيل (Saturated) ٿيندا آهن. وڌيڪ خوراڪي مادي ۾ ماليڪيول عمل نه ڪري سگهندا آهن جيستائين اڳ ۾ ئي خميرن سان جڙيل ردعمل ۾ آزاد نه ٿيا هجن (پهچڻ کان سواءِ آزاد ٿيل هجن).


گرميءَ جي درجو (Temperature):

پروٽين طبع وارا انزائيمس گرمي جي تبديلي لاءِ ڪين انتهائي حساس ڪن ٿا. انزائيم جي عمل ڪاري گهٽ گرميءَ جي درجي تي ٿئي ٿي. جيئن ته عام ڪيميائي عملن جي پيٽ ۾ انزائيمس ردعملن ۾ عمل ڪاري ڪنهن خوراڪي مادي جي ماليڪيولن سان ٽڪرائڻ جي ڪري گرميءَ جي درجي کي وڌائين ٿا ۽ ردعمل جي شرح به گهٽي پيداوار ٺاهڻ لاءِ وڌي وڃي ٿي. تنهن هوندي به وڌندڙ گرميءَ جو درجو لرزشن کي پڻ وڌائي ٿو ۽ انزائيمس جي بناوت ختم ٿئي ٿي مثلاً انزائيم جي ڪيفيت مٽائي ٿو. اهي تبديليون انزائيمس جي عمل ڪاري جي شرح کي گهٽائين ٿيون يا مڪمل طور تي رد ڪن ٿيون. مختصراً جيئن گرميءَ جو درجو وڌي ٿو ته شروعات ۾ ردعمل جي شرح به وڌي ٿي ڇاڪاڻ ته حرڪي توانائي (Kinetic energy) وڌندي. بهرحال بانڊ جي ٽٽڻ جو اثر وڌندو ويندو ۽ ردعمل جي شرح گهٽجڻ شروع ٿيندي، جيئن شڪل ۾ ڏيکاريل آهي.



شڪل 6.2 گرميءَ جي درجي جو خميرن (انزائيمس) جي عمل تي اثر

پي ايڇ (pH):




شڪل 6.3 خمير جي عمل ڪاريءَ تي pH جو اثر

انزائيمس پنهنجي پروٽين جي فطرت ڪري pH لاءِ پڻ ڏاڍا حساس آهن. سڀئي انزائيمس پنهنجي وڌ ۾ وڌ شرح pH جي گهٽ حد ۾ ڪم ڪن ٿا. اهڙو نقطو جتي انزيم تمام چست هوندو آهي انهيءَ کي pH جي مناسب چئبو آهي. مثال طور پيپسن (Pepsin) گهٽ pH تي ڪم ڪري ٿي. جيئن ته اها وڌ ۾ وڌ تيزابي (Acidic) ٿيندي آهي، جڏهن ته ٽراپسن (Trypsin) گهٽي pH تي ڪم ڪري ٿي، جيئن ته اها بنيادي (Basic) انزيم آهي.

گهڻا انزائيمس قدرتي طور تي pH 7.4 تي ڪم ڪن ٿا. pH ۾ ننڍيون تبديليون هيٺ يا مٿي مناسب حد جي سبب هڪ مستقبل تبديلي خمير لاءِ نه ٿيون ٿين جنهن ڪري باند بهيهر نه ٿي سگهن ٿا. گهڻو ڪري وڌ ۾ وڌ تبديليون pH ۾ خميرن جي خاصيت کي متاثر ڪن ٿا جو سبب ٿي سگهن ٿيون ۽ هميشه لاءِ سندن عمل ڪاري ختم ٿي وڃي ٿي.

6.3 انزائيمس جي عمل جي ترڪيب (Mechanism of Enzymes action)

انزيم جي ردعمل ۾ عمل ڪاري خوراڪي مادي سان چنبڙي پوي ٿو، جيڪو پيداوار ٺهڻ تي ختم ٿئي ٿو. انزيم پنهنجي چست جاءِ کي ظاهر ڪري خوراڪي مادي کي ڪشش ڪن ٿا. جنهن کانپوءِ پيداوار ٺهڻ تي ۽ انزيم انهيءَ کان الڳ ٿي ڪري ۽ بهيهر ساڳئي ردعمل لاءِ استعمال ٿئي ٿو.



شڪل 6.4 انزائيمس جي عملن جي ترڪيب

6.3.1 انزائيم جو عمل (Action of enzyme):

انزيم جي عمل جي ترڪيب کي سمجهڻ لاءِ ٻه نظريا پيش ڪجن ٿا. ڪلف ۽ ڪنجي وارو نمونو ٻيو داخلي جوڙيل نمونو.

1. ڪلف ڪنجي وارو نمونو (The lock and key model):

هن نظريي جو مفروضو پهريائين ايميل فسچر (Emil fischer) 1894ع ۾ ڏنو جيڪو انزيم جي وڌ ۾ وڌ خاصيت کي ظاهر ڪري ٿو.




شڪل 6.5 ڪلف ۽ ڪنجي وارو نمونو

اسين ڪلف ۽ ڪنجيءَ وارو نمونو ان لاءِ استعمال ڪندا آهيون ته جيئن ثابت ٿئي ته انزيمس ۽ خوراڪي مادو پاڻ ۾ ڪيئن گڏ جڙيل آهن. هر هڪ انزيم خاص ڪري مقرر خوراڪي جزي سان جڙيل هوندو آهي. مثال طور لپاز (Lipase) سان گڏ جڙيل لپڊس (Lipids) سان انهن کي توڙڻ لاءِ.

هي نظريو اهو ٻڌائي ٿو ته انزيم ۽ خوراڪي مادو خاص پوراڻو ڪندڙ جاميٽريءَ جي شڪل ۾ آهن، جيڪي پوريءَ طرح هڪ ٻئي ۾ جڙيل آهن جيئن هڪ ڪنجي ۽ ڪلف وانگر. صرف صحيح ماپ ۽ شڪل خوراڪي مادي جي هجي (ڪنجي) جيڪا انزيم جي چست حد ۾ جڙيل هجي (ڪلف ۾ ڪنجي جو سوراخ) جيئن شڪل 6.5 ۾ ڏيکاريل آهي. تنهن هوندي به هي حالت جي متاستا جي استحڪام کي بيان نٿو ڪري سگهي جيڪي انزيم حاصل ڪن ٿا.

2. داخلي جڙيل نمونو (Induced fit model):

1958ع ۾ هن نموني جو ڊانيل ڪوش لينڊ (Daniel Koshland) مشورو ڏنو ته چست حد مسلسل پنهنجي شڪل ايتري حد تائين مٽائي ٿي جڏهن خوراڪي مادو ان سان ملي ٿو. اهو پڻ ٻڌائي ٿو ته چست حد جو انزيم لچڪدار ٿئي ٿو (ڪلف ۽ ڪنجيءَ وارو نظريو اهو بيان نه ٿو ڪري).



شڪل 6.6 داخلي جڙيل نمونو

6.4 انزائيمس جي خصوصيت (Specificity of enzyme):

انساني جسم ۾ 1000 کان وڌيڪ جاتل انزائيم آهن ۽ اهي سڀئي پنهنجي خوراڪي جزن (Substrates) سان ڪم ڪن ٿا.

جئين ته اڳ ۾ اسان بحث ڪري چڪا آهيون ته انزائيم پنهنجي طبيعت ۾ خاص هوندا آهن تنهن ڪري هڪ خاص انزائيم صرف انهيءَ جي خاص خوراڪي جز سان جڙي سگهي ٿو ۽ اهو سڀ ڪجهه ان جي چست حد سبب ٿئي ٿو. انزائيم جي چست حد ۾ ڪجهه جاميٽريءَ (Geometrical) جهڙيون شڪليون آهن ۽ جيئن ته انزائيم پروٽين جا ٺهيل آهن ۽ پروٽين ۾ مختلف قسمن جا امينو تيزاب آهن، جيڪي مختلف مزاج جون چارجون جهڙوڪ تيزابي، ڪاري، هائڊروفيلڪ وغيره کڻن ٿا. تنهنڪري چست حد انهيءَ جي خوراڪي مادي لاءِ تمام مخصوص آهي. ڪجهه انزائيمس عمل ڪاري باند کي سڃاڻڻ لاءِ رد عمل ڪن ٿا جيڪو ماليڪيولن جي وچ ۾ ٿئي ٿو. بنيادي عملي ميٽر جيڪي ماليڪيولن ۾ موجود آهن اهي ماليڪيولن وانگر جاميٽري جي شڪل جو ٿئي ٿو.

انزائيمس جا ٻه درجا آهن. هڪ جيو گهڙڻ جي اندران پيو جيو گهڙڻ جي ٻاهران. اندريان انزائيمس جيو گهڙڻ اندر ڪم ڪن ٿا جهڙيءَ طرح ATPase، سائيٽو ڪروم ريڊڪٽاز (Cytochrome reductases) وغيره ۽ ٻاهريان انزائيمس جيو گهڙڻ جي ٻاهران ڪم ڪن ٿا. جهڙيءَ طرح لپاز (Lipase) وغيره.

مثال طور: پروٽيز (Proteases) انزائيمس آهن جيڪي صرف پروٽينس ۾ عمل ڪاري ڪن ٿا ۽ لپاز صرف لپڊس تي عمل ڪن ٿا. انهيءَ جو مطلب ته انزائيمس خاص باند آهن. تنهن ڪري لپاز لپڊس ۾ /چرٻيءَ وارن مادن ايسٽر (Ester) باند تي عمل ڪن ٿا.

ت

- جاندارن ۾ ٿيندڙ ردعمل کي پيچ ڊاه چئبو آهي.
 - جاندارن ۾ ٻن قسمن جي پيچ ڊاه ٿئي ٿي.
 - ائنابولزم ردعمل ٺاهيندڙ ردعمل آهن.
 - ڪئٽابولڪ ردعمل ڏاهيندڙ ردعمل آهن.
 - حياتياتي ردعمل کي وڏي عمل ڪاريءَ واري توانائي گهرجي
 - ماليڪيول جيڪي حياتياتي ردعمل ۾ گهٽتائي عمل ڪاري واري توانائي ۾ سهولت پيدا ڪن ٿا انهن کي انزائيم چئجي ٿو.
 - انزائيم ڪيميائي مددگار آهن، گهڻو ڪري پروٽينس جا ٺهيل آهن تنهن ڪري ته رڳو (Three Dimensional) هڪ خاص شڪل ۾ امينو ايسڊ جي ٺهندڙ زنجيرن جا آهن.
 - انزائيم جي رد عمل (Reactants) کي سست خوراڪي مادو (Substrate) چئبو آهي.
 - انزائيم جو ڪجهه حصو جيڪو خوراڪي مادي سان چنبڙيل هجي ان کي چست حد چئبو آهي.
 - انزائيم خوراڪي مادي pH، گرميءَ جي درجي ۽ خوراڪي مادي جي گهٽتائيءَ ڏانهن حساس هوندا آهن.
 - انزائيمس جي عمل ڪاري کي متحرڪ بنائيندڙ (Activators) سان وڌائي ۽ واڌ ڪندڙن (Inhibitors) سان گهٽائي سگهجي ٿي.
 - ڪيترائي انزائيمس ڪارخانن ۾ واپار طور استعمال ٿين ٿا. جهڙيءَ طرح ڪاغذ، کاڌو، مشروب، حياتياتي صاف ڪندڙ صنعتون وغيره.
 - خوراڪي مادي سان جڙيل انزائيمس پيچيده خوراڪي مادا ٺاهين ٿا، جنهن کان پوءِ الڳ ٿي پيداوار ٺاهن ٿا.
 - انزائيم جي عمل ڪاري بيان ڪرڻ جا ٻه نمونا آهن.
- (i) ڪلف ۽ ڪنجيءَ وارو نمونو
- (ii) داخلي جڙيل نمونو

متفرقا سوال

- 1- صحيح جواب تي گول ڀايو:**
- (i) انزائيمس جون هڪ کان سواءِ سڀئي خاصيتون آهن:
(الف) انزائيمر ڪيميائي ردعمل کي تيز ڪن ٿا.
(ب) pH ۾ ادنيٰ تبديليءَ ڏانهن انزائيمس حساس آهن.
(ج) انزائيمس جي عمل ڪاري عمل روڪيندڙن سان هوندي آهي.
(د) انزائيمس جو اهو حصو جتي خوراڪي مادي سان چنبرٽيل هوندو آهي ان کي چست حد چئبو آهي.
- (ii) انزائيمس آهن:
(الف) فطرت ۾ الڪوحل (ب) فطرت ۾ پروٽين
(ج) فطرت ۽ لپڊ (د) فطرت ۾ ڪاربوهايڊيٽس
پيچ ڊاه وارا ردعمل آهن:
- (iii) I) ٺاهيندڙ ردعمل II) ڊاهيندڙ ردعمل III) عمل روڪيندڙ ردعمل
(الف) صرف I (ب) صرف II
(ج) صرف I ۽ II (د) صرف II ۽ III
اهڙو نقطو جتي انزائيمر تمام گهڻو چست هوندو آهي اهو سڃاتو وڃي ٿو.
- (iv) (الف) بي اثر pH (ب) تيزابي pH (ج) بنيادي pH (د) مناسب pH
(v) چست جاءِ مسلسل پنهنجي شڪلين کي مٽائي ٿي جستائين خوراڪي مادو ان سان چنبرٽي نٿو، اهو بيان آهي.
(الف) داخلي جڙتو نمونو (ب) ڪلف ۽ ڪنجي وارو نمونو
(ج) پاڻيٿ وارو موزائڪ نمونو (د) (الف ۽ (ب) ٻئي

- (vi) انوڪا چونڊيو:
(الف) پروٽينس ← ڪاربوهايڊريٽ
(ب) لپاز ← لپڊس
(ج) ٽرائپسن ← پروٽين (د) سڀئي صحيح طريقي سان ملندڙ آهن.
- (vii) ڪيميائي ردعمل کي خاص ضابطن جي ضرورت پوي ٿي ته جيئن اهي صحيح طريقي سان هلي سگهن.
(الف) گرميءَ جو درجو ۽ فطرت (ب) فطرت ۽ داپ
(ج) فطرت ۽ بناوت (د) گرميءَ جو درجو ۽ داپ
(viii) سواءِ هڪ کان سڀئي جزا انزائيمر جي عمل ڪاريءَ تي اثر ڪن ٿا.
(الف) pH (ب) خوراڪي مادي جي گهٽائي
(ج) نامياتي ڳاريندڙ (د) گرميءَ جو درجو
(ix) ردعمل جي شرح وڌندي جڏهن گرميءَ جو درجو
(الف) وڌي ٿو (ب) گهٽجي ٿو
(ج) 100 کان گهٽ (د) (الف ۽ (ج) ٻئي.
(x) ڪلف ۽ ڪنجي واري نموني ۾ صحيح بيان چونڊيو:
(الف) انزائيمر ۽ خوراڪي مادي کي خاص پورائو ڪندڙ کي جاميٽريءَ جون شڪليون آهن.
(ب) انزائيمر جي چست جاءِ لچڪدار آهي.
(ج) چست جاءِ مسلسل تبديل ٿئي ٿي.
(د) مٿيان سڀئي بيان درست آهن.
- 2- هيٺيان خال ڀريو:**
- (i) پيچ ڊاه جي عمل جا _____ قسم آهن.
(ii) انزائيمر جي عمل ڪاري ڪيميائي ردعمل سان _____ عمل ڪاري جي توانائي ٿئي ٿي.
(iii) انزائيمس جي موجودگي فطرت يا خاصيتن تي _____ ڪوبه اثر نه ٿي وجهي.
(iv) ٺهندڙ ردعمل ۾ _____ ماليڪيول ٺهندا آهن.

- (v) انزائيم جي عمل ڪاريءَ کي _____ سان وڌائي سگهجي ٿو.
- (vi) انزائيم جو ننڍو حصو جتي خوراڪي مادو چنبڙيل ٿئي ڪيس _____ چوندا آهن.
- (vii) انزائيمس جي عمل ڪاريءَ _____ ۾ گهٽجي ٿي.
- (viii) جئين ئي گرمي جو درجو وڌي ٿو، ته شروعاتي ردعمل جي شرح _____ ٿيندي.
- (ix) pH ۾ حد درجي جي تبديلي انزائيمس جو _____ سبب ٿي سگهي ٿي.
- (x) انساني جسم جتي حد کان وڌيڪ..... هوندا آهن، اهي انزائيمس آهن.

3- هيٺين اصطلاحن جي وضاحت ڪريو

- (i) خوراڪي مادو (ii) چست حد يا جاءِ (iii) واڌ روڪيندڙ
- (iv) عمل ڪاريءَ کي متحرڪ بنائيندڙ (v) ائنابولزم
- (vi) ڪئتابولزم (vii) عمل ڪاري ڪرائيندڙ توانائي (viii) گڏيل جزو
- (ix) پروسٽيٽڪ ميٽر (x) گڏيل انزائيمس

4- جدولي طريقي سان هيٺين ۾ فرق ٻڌايو.

- (i) عمل ڪرائيندڙ ۽ گهٽائيندڙ
- (ii) ائنابولزم ۽ ڪئتابولزم

5- هيٺين سوالن جو مختصر جواب ڏيو:

- (i) انزائيمس فطرت ۾ ڇو مخصوص هوندا آهن؟
- (ii) عمل ڪاريءَ جي توانائيءَ جي ملهه کي انزائيمس ڪيئن گهٽائين ٿا؟
- (iii) انزائيمس جي موجودگي ڇو آخري پيداوار تي اثر انداز ٿي ٿئي.
- (iv) انزائيمس جي عمل ڪاريءَ تي خوراڪي مادي جي گهٽائي ڪيئن اثر ڪري ٿي؟
- (v) ڪارخانن ۾ انزائيمس ڪيئن استعمال ٿين ٿا؟

6- هيٺين سوالن جا وضاحت سان جواب ڏيو:

- (i) انزائيمس ڇا آهن؟ ۽ انزائيمس جون خاصيتون بيان ڪريو.
- (ii) انزائيمس جي عمل ڪاريءَ تي اثر وجهندڙ جزن کي بيان ڪريو.